

दार्शनिक दृष्ट्या प्राणतत्त्वविचा

गोविंद प्रसाद शर्मा

यूजीसी-नेट (संस्कृत)

गांव - बंसाराई, पोस्ट - नादनपुर, तहसील - बसेडी, जिला - धौलपुर (राजस्थान)

सारांश

वेदः एव भारतीयसंस्कृते: मूलाधारः । वेदस्य काञ्छद्वयं स्वीकृतम्- ज्ञानं कर्म च। उपनिषद् तथा ज्ञानपरम्। यद्यपि मोक्षार्थाय ज्ञानमेव मूलं तथापि तस्यात्मज्ञानस्य साधनरूपेण कर्मयोगः स्वीकृतः। अतः ज्ञानं कर्म च परिपूरकम् । गीतायां गीयते-

“सर्वं कर्माखिलं पार्थं ज्ञाने परिसमाप्यते।” (४/३३)

जगति चेतनाचेतनश्च पदार्थद्वयं स्वीकृतम्। तत्र चेतनः प्राणवान् जीवः इति। यत्र प्राणानाम् अस्तित्वं तत्र आत्मा सुप्रकाशितः। यावत् मानवाः जीविताः तावदेव प्राणानां कार्यकारिता । प्राणहीनजीवः मृतरेव। एतेन प्राणात्मनो तादात्म्यम् अभेदत्वं वा सूच्यते। परन्तु प्राणानामुत्पत्तिः कीदृशेन सम्भवति? प्राणानाम् अवयवाः स्वीकृताः। सावयवत्वे सति प्राणानाम् अवश्यमेव जन्यत्वं स्वीकृतम्। प्राणानामुत्पत्तिविषये वेदान्तसारे निर्णीतम्- “तमप्रधानविक्षेपशक्तिमदज्ञानोपहितचैतन्यात् : :आकाश, आकाशात् वायुइत्यादिक्रमेण पञ्चसूक्ष्मभूतानि उत्पद्यन्ते। अतः प्राणादिपञ्चलिङ्गशरीरम् आकाशादिगतरजउत्पद्यते : अंशेभ्यो मिलितेभ्यः। शरीरे प्राणाः मुख्यविषयाः। सः हृदिस्थित्वा पृथक् पृथगेव कार्यं सम्पादयति । प्राणाः मूलतः जीवशरीरे प्राणापान्समानव्यानोदानाः पञ्चवायवाः एव। प्राणा एकः एव पञ्चविभागत्वेन स्थित्वा पृथक् कार्यं सम्पादयन्ति। यथा प्राणाः इति चक्षुः शोत्रमुखनासिकाभ्यां तिष्ठन्ति । प्राणापानयोः नाभ्यां मध्ये तु समानः वायुः अशितं पीतञ्च समं नयति। सर्वदेहं संव्याप्य व्यानो वर्तते। ऊर्ढ्वं उदानः तथा ऊर्ढ्वगमनवति सुषम्नाख्या नाडी इति। न केवलं शरीराभ्यन्तरे अपि तु वहि: जगति प्राणाद्यवयवानां प्रकाशत्वम्।

परमपुरुषार्थः मोक्षः सर्वेषां काम्यः । ब्रह्मज्ञानेन आत्मज्ञानेन वा मोक्षः प्रारब्धते। अस्मिन् चेतनशरीरे मानवः प्राणोपासनया आत्मत्वं लभते। तदेव समाधिना सम्भवम्। स्थिरचित्ते आत्मनि एकाग्रता अवश्यमेव अपरिहार्या । प्राणोपासनया प्राणात्मनोः एकात्मता जायते । प्राणशक्त्या दुःखादि परित्यज्य परमानन्दं लब्धते । तदेव मोक्षस्वरूपम्।

प्राणान् आश्रित्य आत्मा जीवे तिष्ठति । अनेन जीवात्मज्ञानेन परमात्मनं ज्ञायते । तदेव जीवानां मोक्षस्वरूपम्। तैत्तिरीयोपनिषदि श्रूयते- “सर्वमेव त आयुर्यन्ति, ये प्राणं ब्रह्मोपासते।”

कूटशब्दः वेदः- भारतीय संस्कृते, ज्ञानं, कर्म

प्रस्तावना

उपनिषद् नाम वेदस्य ज्ञानकाण्डः। यत्र मोक्षलाभाय आत्मतत्त्वम् आलोचितम्, आत्मज्ञानस्य साधनरूपेण कर्मयोगः स्वीकृतः। यतः कार्येण विना जीवः न तिष्ठति । गीतायां श्रूयते-

“यस्त्वन्दियाणि मनसा नियम्यारभतेऽर्जुन।

कर्मेन्द्रियैः कर्मयोगमसक्तः स विशिष्टते ॥” (गीता३/७)

बृहदारण्यकोपनिषद्यपि श्रूयते - “अथाकामयमानो योऽकामो निष्काम आप्तकाम आत्मकामो न तस्य प्राणा उक्तामन्ति ब्रह्मैव सन् ब्रह्मायेति।”(४/४/६)

अत्र ब्रह्मप्राप्तौ प्राणानामुपयोगः स्वीकृतः। जगति चेतनाचेतनश्च पदार्थद्वयं प्रकाशितम्। चेतनः प्राणवान् जीवः इति। येन शास्त्रे अपि श्रूयते “यावद्वायु स्थितो तावज्जीवितमुच्यते मरणं तस्य निष्क्रान्तस्ततो वायुं निवन्धयेत्”१ इति। अतः प्रणानां प्रामाण्यम् अनुभवेन प्रत्यक्षगोचरम्। यत्र प्राणः वर्तन्ते तत्रैव आत्मनः सुप्रकाशत्वम्। यावत् मानवः जीवितः तावत् प्राणानामेव कार्यकारिता। प्राणेषु गतेषु जीवः मृत एव। अत उपनिषदि आम्रातम्- “प्राणो हि भुतानामायुः ”२ इति। आत्महीनशरीरं मृतं तथा प्राणहीनशरीरं मृतं शवतुल्यं वा। एतेन प्राणात्मनोः तादात्म्यम् अभेदत्वं वा सूच्यते। शङ्खराचार्येण उक्तम्- “प्राणोऽत्ता प्रजापतिरित्युक्तम्, तस्य प्रजापतित्वमञ्च अस्मिन् शरीरेऽवधारितम्”३ कौषितक्युपनिषदि श्रूयते- “प्राणो ब्रह्मेति।”४ इति। अपि च बृहदारण्यकोपनिषदि लक्ष्यते- ‘कस्मिन्नृत्वं चात्मा च प्रतिष्ठितौ स्थ इति प्राण इति’५ इति।

जीवेषु मानवः श्रेष्ठः इन्द्रियबुद्धिप्राणानां सुप्रकाशत्वात् ज्ञानार्थं व्यवहारात् च। मानवः सदा प्रज्ञानेन आनन्देन स्वशक्त्या भक्त्या च परमात्मना सह सयुज्यलाभार्थं चेष्टते। न केवलम् उपनिषदि संहितायामपि प्राणविषये आम्रातम्- “यः प्राणतो निमिषतो महित्वे”६ इति अपि च “यः प्राणिति य ई शृणोत्युक्तम्”७ अपि च शुक्लयजुर्संहितायां स्वस्तिवचने श्रूयते- “वागेजः सहोजी महि प्राणापाणौ ” इति।

प्राणसृष्टिः

प्राणः इति पञ्च प्राण्याः वायवः स्वीकृताः। किन्तु सच्चिदानन्दस्वरूपं ब्रह्म निराकारः निराकयवः परमात्मा इति कथ्यते। सावयवत्वे सति प्राणानाम् अवश्यमेव जन्यत्वम्। यद्यपि प्राणः आत्मना सह उपमीयते तथापि प्राणः आत्मवत् न तु अजाः शाश्वताः तेषाम् उत्पत्तित्वात्। अतः कस्मात् प्राणः जायन्ते? उपनिषदि श्रूयते- “आत्मनः एष प्राणो जायते” ८ इति। प्राणानाम् उत्पत्तिविषये वेदान्तसारग्रन्थे सदानन्दयोगीन्द्रेण निर्णीतम्-तमःप्रधानविक्षेशकृतमद्ज्ञानोपहितचैतन्यात् आकाशात् वायुः इत्यादिक्रमेण

आकाशः,

पञ्चअसूक्ष्मभूतानि

उत्पद्यन्ते। तथा च श्रुति- “तस्माद्वा एतस्मादात्मनः आकाशः सम्भूतः”९ इति। एतेभ्यः सूक्ष्मशरीराणि उत्पद्यन्ते। तानि सप्तदशावयवानि लिङ्गशरीराणि वा। लिङ्गशरीरस्य पञ्चावायवः यथा प्राणापानव्यानोदानसमानाः। तत्रोक्तम्- “प्राणाः नाम प्राग्मनवान् तासाग्रस्थानवर्ती”१० इति। एतत्

प्राणादिपञ्चकम् आकाशादिगतरजः अंशेभ्यः मिलितेभ्यः उत्पद्यते। स्वामीविद्यारण्येन उक्तम्-

“पूर्णो देहे वलं यच्छन्नलक्षाणां यः प्रवर्तकः।

वायुः प्राणमयो नासौ आत्मा चैतन्यवर्जनात्॥

उत्पत्तित्वात् प्राणः आत्मवत् न शाश्वताः। उपनिषदि आम्रातम्- “प्रजापतिश्वरसि गर्भं त्वमेव प्रतिजायसे। तुभ्यां प्राण प्रजास्त्रिमा वलिं हरन्ति यः प्राणैः प्रतितिष्ठसि”११ इति। शङ्खराचार्येणापि भाष्ये प्राणोत्पत्तिविषये उक्तम् - त्वमेव गर्भं चरसि पितुर्मतुश्च : प्रजापतिरपि सःयः सर्वदेहदेह्याकृतिच्छ, प्रतिजायसे : प्रतिरूपद्वना एकः प्राणः : सर्वात्मासीत्यर्थ।”

प्राणस्वरूप

के प्राणः ?कुत्र वा तेषाम् अवस्थानम्? जीवशरीरे हृदये प्राणानां स्थानम्। उपनिषदि श्रूयते- "हृदि होष आत्मा" १२ इति। शरीरे प्राणानामेव मुख्यत्वम्। अतः श्रूयते- "तस्य प्राण एव शिरः" १३ इति। सः हृदये स्थित्वा पृथक् पृथगेव कार्यं सम्पादयति। सः एव चक्षुः श्रोत्रादिज्ञानेद्वियाणां प्रेरकरूपेण शरीरे अस्ति, यथा आत्मा अपि चक्षुः श्रोत्रादीनां प्रेरकः। उपनिषदि आनातम्- "आत्मानं रथिनं विद्धि शरीरं रथमेव तु बुद्धिं तु सारथिं विद्धि मनः प्रग्रहमेव च" १४ इति। अतः प्रेरकत्वात् प्राणात्मनोः सादृश्यत्वं लक्ष्यते। प्राणः मूलतः जीवशरीरे प्राणापानसमानव्यानोदानाः पञ्चावयवः एव। प्राणा एकः एव पञ्चविभागत्वेन पृथक्त्वेन स्थित्वा पृथक् कार्यं सम्पादयन्ति। यथा प्राणाः इति चक्षुः श्रोत्रे मुख्यासिकाभ्यां तिष्ठन्ति। पायुपथि च अपानम्। प्राणापानयोः नाभ्यां मध्ये तु समानः वायुः, अशिंतं पीतञ्च समं नयति। व्यानः तु प्रणापानयोः सन्धिः। सर्वदेहं संव्याप्य व्यानो वर्तते। ऊर्ध्वः उदानः तथा एकशतानां नाडीनां मध्ये उर्ध्वगमनवर्ती सुषम्नाख्या नाडी। तथा एकया ऊर्ध्वः सन् उदानवायुः आपादमस्तकं सञ्चरति। सः मानवानां पापपुण्यञ्च निर्दर्शिरति। अत उपनिषदि श्रूयते- "अथैकयोर्ध्वं उदानः पुण्येन पुण्यं लोकं नयति, पापेन पापम् उभाभ्यामेव मनुष्ठलोकम्" १५ "१५ इति। सदानन्दयोगीदेव वेदसन्तसारग्रन्थे पञ्चप्राणानां स्वरूपविषये उक्तम्- "प्राणः नाम प्राग्गमनवान् नासाग्रस्थानवर्ती। अपानः नाम अवाग्गमनवान् पायादिस्थानवर्ती। व्यानः नाम विस्वगगमनवान् अखिलशरीरवर्ती। उदानः नाम कन्ठस्थानीयः ऊर्ध्वगमनवान् उक्तमणवायुः। समानः नाम शरीरमध्यगताशितपीतादिसमीकरणकरः।" न केवलं शरीराभ्यन्तरे अपि तु वहिः जगति प्राणदिवायवानां प्रकाशत्वम्। यथा शरीरे प्राणाः मुख्याः तथा आदित्यैव वाह्यजगति प्राणस्वरूपः। सः हि आध्यात्मिके चक्षुषि अधिष्ठितप्राणप्रकाशेन अनुगृह्णाति। पृथिव्यां याऽभिमानिती देवता सैव पुरुषस्य अपानम् १६। द्यावापृथिव्योः अन्तरा य आकाशः तत्स्थो वायुः समानः इति। तत्भिन्नः सामान्येन यो वाह्यवायुः स एव व्याप्तिसामान्यत्वात्। उदानः तु तेजः एव, यः प्रसिद्धः सामान्यः वाह्यतेज सः हि उदानः। अतः उपनिषदि आम्नातम्- "तेजो ह वा उदानः तस्मादुपशान्ततेजाः" १७ इति।

प्राणानां कार्यकारिता

मोक्षः परमः पुरुषार्थ इति। तदेव सर्वेषां काम्यः। ब्रह्मज्ञानेन तथा आत्मज्ञानेन मोक्षः प्रारब्धते। प्राणात्मकः सर्वशरीरस्थवायुरेव जीवानाम् आत्मत्वेन स्वीक्रियते। अस्मिन् चेतनशरीरे मानवः प्राणोपासनया आत्मतत्वं लभते। तदेव समाधिना सम्भवम्। समाधर्थं स्थिरचिते आत्मनि एकाग्रता अवश्यमेव अपरिहार्या, मनननिधिध्यासनानां प्रयोजनम्। चित्तस्थितिनिमित्तं श्रमण शरीररक्षार्थमेव प्राणवायोः यथायथं व्यवहारः उपयोगः वा स्वीक्रियते। तस्य अङ्गरूपेन योगशास्त्रे अष्टयोगाङ्गानि प्रसिद्धानि। तत्र महर्षिपतञ्जलिना सूत्रितम् -

यमनियमासनप्राणायामप्रत्याहारधारणाध्यानसमाधयो

"ऽष्टाङ्गानि १८

तान्येवदेवान्तसारग्रन्थेसदानन्दयोगीन्द्रेणनिर्विकल्पकसमाधेः अङ्गरूपेण गृहीतानि। तत्रोक्तम् - अस्य अङ्गानि यमनियमासनप्राणायामप्रत्याहारधारणाध्यानसमाधयः।" इति। यमनियमानन्तरम् आसनेन देहस्थितिः सम्भवति। योगसूत्रे श्रूयते "स्थिरसुखमासनम्" - १९ इति। श्वासप्रस्वासयोः निरोधेन तथा प्राणायामेन एव चित्तस्य विशुद्धिता प्राप्ता। तथाचोक्तम्प्राणायामात् तपो न परं - "ततो विशुद्धिर्मलानां दीप्तिश्च ज्ञानस्य। २० श्रीभगवता अप्युक्तम्-

यदचित्तेन्द्रियक्रियः तत्रैकाग्रं मनः कृत्वा "

उपविश्यासने युज्ज्याद् योगमात्मविशुद्धये।" २१

शरीरे योगानुष्ठानस्य फलरूपेण सूत्रितम्-

योगाङ्गानुष्ठानादशुद्धिक्षये ज्ञाने

दीप्तिराविवेकाख्यातिः । २२

गीतायां श्रूयते-

योगस्थः कुरु कर्मणि "सङ्गं त्यक्त्वा धनञ्जय।

सिद्ध्यसिद्ध्योः समो भूत्वा समत्वं योग उच्यते॥ (२/४८)

क्रमशः योगी एकाग्रचित्तेन स्वात्मनि धनस्थः भवति। योगभाष्ये आचार्येण व्यासेन उक्तमत्स्मिन् देशे "ध्येयातलम्बस्य प्रत्ययस्यैकतानता सदृशः प्रवाहः प्रत्ययान्तरेणापरामृष्टेध्यानम्।" २३ । "२३ तदेव वेदान्तसारेनिदिध्यासनमेव। तत्रश्रूयते -

विजातीयदेहादिप्रत्ययरहिताद्वितीयवस्तुसजातीयप्रत्ययप्र" वाहःनिदिध्यासनम्।" इति।

अध्यात्मोपनिषदि अप्युक्तम्-

ताभ्यां निर्विचिकित्सेऽर्थं चेतसः स्थापितस्य यत्"

एकतानत्वम् एतत् हि निदिध्यासनमुच्यते।" (१/५४)

योगसूत्रे च श्रूयते- "तत्र प्रत्ययैकतानता ध्यानम्" २४ इति। तस्मात् समाधिः लब्धः तदेव योगीनां कैवल्यम्।

तत्र सूतसंहितायामुक्तम्-

सोऽहं ब्रह्मन् संसारी न मत्तोऽन्यत् कदाचन ।

इति विद्यात् स्वमात्मानं स समाधिः प्रकीर्तिः॥ (२/२०)

श्रीमद्भगवद्गीतायां श्रीभगवतोक्तम्-

तपस्विभ्योऽधिः को योगी ज्ञानिभ्योऽपि मतोऽधिकः

कर्मिभ्यश्चाधिको योगी तस्माद्योगी भवार्जुन ॥" इति।(६/४६)

प्राणोपासनया प्राणात्मनोः एकात्मता जायते। प्राणशक्तेश्च सम्यक् उपलब्धिना मानवः सुखदुःखादिं त्यक्त्वा आनन्दमयम् अमृतमयं जीवनं प्राप्यते। तदेव अमृततत्त्वम्। अतः उपनिषदिय एवं" - विद्वान् प्राणं वेद, न हास्य प्रजा हीयतेऽमृतो भवति। (प्रश्नोपनिषद्- ३/११) इति।

उपसंहार

प्राणमाश्रित्य आत्मा जीवे तिष्ठति। अत उपनिषदि आम्नातम् न प्राणेन" - नापानेन मर्त्यो जीवति कक्ष्मन् । २५ इति। प्राणतत्त्वमाश्रित्य देहादात्मा भिन्नदेहे प्रतिगच्छति, मनःशरीरञ्च धारयति। अतः श्रीभगवता कथितम्-

वि वासांसि जीर्णानि यथा "हाय नवानि गृह्णाति नरोऽपराणि।

तथा शरीराणि विहाय जीर्णान्यन्यानि संयाति नवानि देही॥" २६

प्राणहीनशरीरं मृतत्वात् ब्रह्मज्ञाने न सक्षमम्। प्राणयुक्तदेहे एव आत्मोपलब्धिः भवति। सच्चिदानन्दं ब्रह्म निराकात्वात् निरूपत्वात् निर्गुणात्वात् च नापि उपास्ययोग्यम्। अतः सगुणत्वात् प्राणैव ब्रह्मरूपेण उपास्यते। प्राणानां सम्यक् ज्ञानेन स्वात्मनि जीवाः एकीभवन्ति । अनेन जीवात्मनः ज्ञानेन परमात्मनं ज्ञायतेतदेव जीवानां मोक्षः।

ये प्राणं सर्वमेव तु आयुर्यन्ति" - तैत्तिरीयोपनिषदि श्रूयते ब्रह्मोपासते।"(२/३/१) इति।

सन्दर्भसूची

१. घेरण्यसंहिता
२. तैत्तिरीयश्रुतिः
३. प्रश्नोपनिषद् भाष्यम्(२/१)
४. कौषितक्युपनिषद् २/२/१
५. वृहदारण्यकोपनिषद् ३/९/१६
६. हिरण्यगर्भसूक्तम् १०/११२/३
७. देवीसूक्तम् १०/१२५/४
८. प्रश्नोपनिषद् ३/३
९. तैत्तिरीयोपनिषद् १/२/३
१०. वेदान्तसारः
११. प्रश्नोपनिषद् २/७
१२. प्रश्नोपनिषद् ३/६
१३. तैत्तिरीयोपनिषद् २/२
१४. कठोपनिषद्
१५. प्रश्नोपनिषद् ३७
१६. पृथिव्यां या देवता सैषा पुरुषस्यापानमवृष्ट्य (प्रश्नोपनिषद् ३/८)
१७. प्रश्नोपनिषद् ३/९
१८. योगसूत्रम् २/२९
१९. योगसूत्रम् २/४६
२०. तस्मिन् सति श्वासप्रश्वासयोग्तिविच्छेदः प्राणायामः। (योगसूत्रम् २/४९)
२१. श्रीमद्भगवतीता ६/१२
२२. योगसूत्रम् २/२८
२३. व्यासभाष्यम् ३/२
२४. योगसूत्रम् ३/२
२५. कठोपनिषद् २/२/५
२६. श्रीमद्भगवतीता २/२२

ग्रन्थपञ्जी

पाल विपदभञ्जन, 'वेदान्तसारः'
 मुखोपाध्याय सतीशचन्द्र, 'उपनिषद् ग्रन्थावली' शङ्कराचार्य, 'उपनिषद्भाष्यम्'
 स्वामी गम्भीरानन्द, 'उपनिषद्ग्रन्थावली' स्वामी विद्यारण्य, 'व्यासदर्शनम्'
 सेन अतुलचन्द्र, तत्त्वभूषण सीतानाथ घोष, महेशचन्द्र, 'उपनिषद् (अखण्डसंस्करणम्)'
 वन्द्योपाध्याय कनकप्रभा, 'सांख्य-पातञ्जलदर्शनम्'